kaThopanishat 

om saha naavavatu | saha nou bhunaktu | sahaveeryam karavaavahaihi | 
tejasvi naavadheetamastu | maa vidvishaavahaihi || 
om shaantih shaantih shaantihi || 

prathama adhyaayaha 
prat ha maa vallee 

om ushanha vai vaajashravasah sarvavedasam dadou | 
tasya ha nachiketaa naama putra aasa || 1|| 

tarn ha kumaaram santam dakshiNaasu | 
neeyamaanaasu shraddhaavivesha so~manyata || 2 || 

peetodakaa jagdhatrushNaa dugdhadohaa nirindriyaaha | 
anandaa naama te lokaastaan sa gacChati taa dadat || 3 || 

sa hovaacha pitaram tata kasmai maam daasyaseeti | 
dviteeyam truteeyam tarn hovaacha mrutyuve tvaa dadaameeti || 4 || 

bahoonaamemi prathamo bahoonaamemi madhyamaha | 
kirn svidyamasya kartavyam yanmayaa~dya karishyati || 5 || 

anupashya yathaa poorve pratipashya tathaa~pare | 
sasyamiva martyah pachyate sasyamivaajaayate punaha || 6 || 

vaishvaanarah pravishatyatithih braahmaNo gruhaan | 
tasyaitaam shaantim kurvanti hara vaivasvatodakam || 7 || 

aashaaprateekshe sangatam soonrutaam cheshTaapoorte putrapashoomshcha 
sarvaan | 

etadvrunkte purushasyaalpamedhaso yasyaan ashnanvasati braahmaNo gruhe || 8 | 

tisro raatreeryadavaatseeh gruhe me~nashnan brahman atithih namasyaha | 
namaste~stu brahman svasti me~stu tasmaatprati treenvaraanvruNeeshva || 9 || 

shaanta sankalpah sumanaa yathaa syaad veetamanyuh goutamo maa~bhi mrutyo 
tvatprasrushTam maa~bhivadetprateeta etat trayaaNaam prathamam varam vruNe 
|| 10 || 

yathaa purastaad bhavitaa prateeta ouddaalakiraaruNirmat prasrushTaha | 
sukham raatreeh shayitaa veetamanyuh tvaam dadrushivaan mrutyumukhaat 
pramuktam || 1 1 || 

svarge loke na bhayam kinchanaasti na tatra tvam na jarayaa bibheti | 
ubhe teertvaa-shanaayaapipaase shokaatigo modate svargaloke || 12 || 

sa tvamagnim svargyamadhyeshi mrutyo prabroohi tvam sharddadhaanaaya mahyam 
svargalokaa amrutatvam bhajanta etad dviteeyena vruNe vareNa || 13 || 


pra te braveemi tadu me nibodha svargyam agnim nachiketah prajaanan 
ananta lokaaptim atho pratishThaam vidvi tvametaM nihitam guhaayaam 


14 


lokaadim agnim tamuvaacha tasmai yaa ishTakaa yaavateerthaa yathaa vaa | 
sa chaapi tatpratyadadyatha uktam athaasya mrutyuh punarevaaha tushTaha 


15 


tamabraveeta preeyamaaNo mahaatmaa varam tavehaadya dadaami bhooyaha | 
tavaiva naamnaa bhavitaa-yamagnih sru~gkaam cha imaam anekaroopaam gruhaaNa 
|| 16 || 

triNaachiketah tribhiretyah sandhim trikarma kruttarati janmamrutyoo | 
brahmajagyam devameeDyam viditvaa nichaayyemaam shaantim atyantameti || 17 || 

triNaachiketah trayam etad viditvaa ya evam vidvaamshchinute naachiketam | 
sa mrutyupaashaan puratah praNodya shokaatigo modate svargaloke || 18 || 

esha te~gnirnachiketah svargyo yamavruNeethaa dviteeyena vareNa | 

etam agnim tavaiva pravakshyanti janaasah truteeyam varam nachiketo vruNeeshva 

II 19 || 


yeyam prete vichikitsaa manushye-steetyeke naayamastreeti chaike | 
etad vidyaam anushishTah tvayaa~ham varaaNaamesha varastruteeyaha 


20 


devairatraapi vichikitsitam puraa na ho suvigyeyamaNuresha dharmaha | 
anyam varam nachiketo vruNeeshva maa moparotseerati maa srujainam 


21 


devairatraapi vichikitsitaM kila tvam cha mrutyo yanna sugyeyamaattha | 
vaktaa chaasya tvaadruganyo na labhyo naanyo varastulya etasya kashchit 


22 


shataayushah putra poutraan vruNeeshvaa bahoonpashoon hasti hiraNyam ashvaan 
bhoomermahadaayatanam vruNeeshva svayam cha jeeva sharado yaavadicChasi 
II 23 II 


etattulyam yadi manyase varam vruNeeshva vittam chirajeevikaam cha | 
mahaabhoomou nachiketah tvamedhi kaamaanaam tvaa kaamabhaajam karomi 


24 


ye ye kaamaa durlabhaa martyaloke sarvaan kaamaanshChandatah praarthayasva | 
imaa raamaah sarathaah satooryaa na heedrushaa lambhaneeyaa manushyaihi | 
aabhirmatprattaabhih parichaarayasva nachiketo maraNam maa~nupraaksheehi || 25 

shvobhaavaa martyasya yadantakaitat sarvendriyaaNaam jarayanti tejaha | 
api sarvam jeevitam alpameva tavaiva vaahaastava nrutyageete || 26 || 

na vittena tarpaNeeyo manushyo lapsyaamahe vittamadraakshma chettvaa | 
jeevishyaamo yaavadeeshishyasi tvam varastu me varaNeeyah sa eva || 27 || 

ajeeryataam amrutaanaam upetya jeeryanmartyah kvadhahsthah prajaanan | 
abhidhyaayan varNaratipramodaan atideerghe jeevite ko rameta || 28 || 

yasminnidam vichikitsanti mrutyo yatsaamparaaye mahati broohi nastat | 
yo~yam varo gooDhamanupravishTo naanyam tasmaan nachiketaa vruNeete || 29 || 

dviteeyaa vallee 

anyacChreyo-nyadutaiva preyaste ubhe naanaarthe purusham sineetaha | 

tayoh shreya aadadaanasya saadhu bhavati heeyate-rthaadya u preyo vruNeete || 1 || 

shreyashcha preyashcha manushyametah tou sampareetya vivinakti dheeraha | 
shreyo hi dheero~bhi preyaso vruNeete preyo mando yogakshemaad vruNeete || 2 || 

sa tvam priyaan priyaroopaanshcha kaamaan abhidhyaayan nachiketo-tyasraaksheehi 

naitaam srunkaam vittamayeem avaapto yasyaam majjanti bahavo manushyaaha || 3 || 

dooramete vipareete vishoochee avidaa yaa cha vidyeti gyaataa | 
vidyaabheepsinam nachiketasam manye na tvaa kaamaa bahavo-lolupanta || 4 || 

avidyaayaam antare vartamaanaah svayam dheeraah panDitam anyamaanaaha | 
dandramyamaaNaah pariyanti mooDhaa andhenaiva neeyamaanaa yathaandhaaha || 5 


na saamparaayah pratibhaati baalam pramaadyantam vittamohena mooDham | 
ayam loko naasti para iti maanee punah punah vashamaapadyate me || 6 || 

shravaNaayaapi bahubhiryo na labhyah shruNvanto~pi bahavo yam na vidyuhu | 
aashcharyo vaktaa kushalo~sya labdhaa aashcharyo gyaataa kushalaanushishTaha 

na nareNaavarena prokta esha suvigyeyo bahdhaa chintyamaanaha | 
ananyaprokte gatiratra naasti aNeeyaan hyatarkyamaNu pramaaNaat || 8 || 

naishaa tarkeNa matiraapaneyaa proktaanyenaiva sugyaanaaya preshTha | 
yaam tvamaapah satyadhrutirbataasi tvaadru~gno bhooyaannachiketah prashTaa || 9 

jaanaamyaham shevadhirityanityam na hyadhruvaih praapyate hi dhruvam tat | 
tato mayaa naachiketashchito~gnih anityairdravyaih praaptavaanasmi nityam || 10 || 

kaamasyaaptim jagatah pratishThaam kratoraanantyam abhayasya paaram | 
stomam ahadurugaayam pratishThaam drushTvaa dhrutyaa dheero 
nachiketo-tyasraaksheehi || 11 || 

tam durdasham gooDhamanupravishTam guhaahitam gavhareshTham puraaNam | 
adhyaatmayogaadhigamena devam matvaa dheero harshashoko jahaati || 12 || 

etat shrutvaa samparigruhya martah pravruhya dharmyamaNumetamaapya | 
sa modate modaneeyam hi labdhvaa vivrutam sadma nachiketasam manye || 13 || 

anyatra dharmaat anyatra adharmaat anyatra asmaat krutaakrutaat | 
anyatra bhootaachcha bhavyaachcha yattatpashyasi tadvad || 14 || 

sarve vedaa yatpadamaamananti tapaagmsi sarvaaNi cha yadvavdanti | 
yadicChanto brahmacharya charanti tatte padagm sangraheNa sangraheNa 
braveemyomityetat || 15 1 1 

etaddhyevaaksharam brahma etadhyevaaksharam param | 
etadhyevaaksharam gyaatvaa yo yadicChati tasya tat || 16 || 

etadaalambanam shreshThametadaalambanam param | 
etadaalambanam gyaatvaa brahmaloke maheeyate || 17 || 

na jaayate mriyate vaa vipashchin naayam kutashchinna babhoova kashchit | 
ajo nityah shaashvato~yam puraaNo na hanyate hanyamaane shareere || 18 || 

hantaa chenmanyate hantum hatashchenmanyate hatam | 
ubhou tou na vijaaneeto naayam hanti na hanyate || 19 || 

aNoraNeeyaanmahato maheeyaanaatmaa~sya jantornihito guhaayaam | 
tamakratuh pashyati veetashoko dhaatuprasaan mahimaanam aatmanaha || 20 || 

aaseeno dooram vrajati shayaano yaati sarvataha | 
kastam madaamadam devam madanyo gyaatum arhati || 21 || 

ashareeram shareereshvanavastheshvavasthitam | 
mahaantam vibhum aatmaanam matvaa dheero na shochati || 22 || 

naayamaatmaa pravachanena labhyo na medhayaa na bahunaa shrutena | 
yamevaisha vruNute tena labhyah tasyaisha aatmaa vivruNute tanoom svaam || 23 

naavirato dushcharitaannaashaanto naasamaahitaha | 
naashaantamaanaso vaa~pi pragyaanenainam aapnuyaat || 24 || 

yasya brahma cha kshatram cha ubhe bhavata odanaha | 
mrutyuh yasyopasechanam ka ithvaa veda yatra saha || 25 || 

truteeyaa vallee 

rutam pibantou sukrutasya loke guhaam pravishTou parame paraardhe | 
Chaayaatapou brahmavido vadanti panchaagnayo ye cha triNaachiketaaha || 1 

yah setureejaanaanaam aksharam brahma yat param | 
abhayam titeershataam paaram naachiketam shakemahi || 2 || 

aatmaanam rathitam viddhi shareeram rathameva tu | 
buddhim tu saarathim viddhi manah pragrahameva cha || 3 || 

indriyaaNi hayaanaahurvishayaam steshu gocharaan | 
aatmendriya manoyuktam bhoktetyaahuh maneeshiNaha || 4 || 

yastva vigyaanavaan bhavatya yuktena manasaa sadaa | 
tasyendriyaaNyavashyaani dushTaashvaa iva saaratheha || 5 || 

yastu vigyaanavaanbhavati yuktena manasaa sadaa | 
tasyendriyaaNi vashyaani sadashvaa iva saaratheh || 6 || 

yastvavigyaanavaan bhavatyamanaskah sadaa-shuchihi | 
na sa tatpadam aapnoti samsaaram chaadhigacChati || 7 || 

yastu vigyaanavaanbhavati samanaskah sadaa shuchihi | 
sa tu tatpadam aapnoti yasmaadbhooyo na jaayate || 8 || 


vigyaanasaarathiryastu manah pragrahavaannaraha | 
so~dhvanah paaramaapnoti tadvishNoh paramam padam || 9 || 

indriyebhyah paraa hyarthaah arthebhyashcha param manaha | 
manasastu paraa buddhirbuddheraatmaa mahaanparaha || 10 || 

mahatah paramavyaktam avyaktaatpurushah paraha | 
purushaanna param kinchitsaa kaashThaa saa paraa gatihi || 11 || 

esha sarveshu bhooteshu gooDho — tmaa na prakaashate | 

drushyate tvagnyayaa buddhyaa sookshmayaa sookshmadarshibhihi || 12 || 

yacChevaa-gmanasee praagyastadyacChejjaana aatmani | 
gyaanamaatmani mahati niyacChettadyacChecChaanta aatmani || 13 || 

uttishThata jaagrata praapya varaannibodhata | 

kshurasya dhaaraa nishitaa duratyayaadurga pathastatkavayo vadanti || 14 

ashabdam asparsham aroopam avyayam tathaa-rasam nityamagandhavaccha yat | 
anaadyanantam mahatah param dhruvam nichaayya tanmrutyumukhaat pramuchyate 
IMS || 

naachiketam upaakhyaanam mrutyuproktam sanaatanam | 
uktvaa shrutvaa cha medhaavee brahmaloke maheeyate || 16 || 

ya imam paramam guhyam shraavayed brahmasamsadi | 
prayatah shraaddhakaale vaa tadaanantaaya kalpate | 
tadaanandaaya kalpata iti || 17 || 

chaturthee vallee 

paraanchi khaani vyatruNat svayambhooh tasmaat paraa-gpashyati naantaraatman | 
kashchiddheerah pratyagaatmaanamaikshat aavrutta chakshur amrutatvam icChan 


paraachah kaamaan anuyanti baalaaste mrutyoryanti vitatasya paasham | 
atha dheeraa amrutatvam viditvaa dhruvam adhruveshviha na praarthayante || 2 || 

yena roopam rasam gandham shabdaan sparshaagm maithunaan | 
etenaiva vijaanaati kimatra parishishyate | etadvai tat || 3 || 

svapnaantam jaagaritaantam chobhou yenaanupashyati | 
mahaantam vibhumaatmaanam matvaa dheero na shochati || 4 || 

ya imam madhvadam veda aatmaanam jeevamantikaat | 
eeshaanam bhootabhavasya na tato vijugupsate | etadvai tat || 5 || 

yah poorva tapaso jaatamadbhyah poorvamajaayata | 

guhaam pravishya tishThantam yo bhootebhirvyapashyat | etadvai tat || 6 || 

yaa praaNena sambhavatyaditih devataamayee | 

guhaam pravishya tishThanteem yaa bhootebhirvyajaayata | etadvai tat || 7 || 

araNyornihito jaatavedaa garbha eva subhruto garbhiNeebhihi | 

dive dive eeDyo jaagruvadbhir havishmadbhih manushyebhiragnihi | etadvai tat || 8 

yatashchodeti sooryo-stam yatra cha gacChati | 

tarn devaah sarve-rpitaastadu naatyeti kashchan | etadvai tat || 9 || 

yadeveha tadamutra yadamutra tadanviha | 

mrutyoh sa mrutyumaapnoti ya iha naaneva pashyati || 10 || 

manasaivedam aaptavyam neha naanaa~sti kinchana | 
mrutyoh sa mrutym gacChati ya iha naaneva pashyati || 11 || 

angushThamaatrah purusho madhya aatmani tishThati | 
eeshaanam bhootabhavasya na tato vijugupsate | etadvai tat || 12 || 

angushThamaatrah purusho jyotirivaadhoomakaha | 

eeshaano bhootabhavasya sa evaadya sa u shvah | etadvai tat || 13 || 

yathodakam durge vrushTam parvateshu vidhaavati | 

evam dharmaan pruthak pashyamstaaneva anuvidhaavati || 14 || 

yathodakam shuddhe shuddhamaasiktam taadrugeva bhavati | 
evam munervijaanata aatmaa bhavati goutama || 15 || 

panchamee vallee 

puram ekaadasha dvaaram ajasyaavakra chetasaha | 
anushThaaya na shochati vimuktashcha vimuchyate | etadvai tat || 1 || 

hamsah shuchishadva suraantarikshasad hotaa vedishadatitir duroNasat | 
nrushadvara sadruta sadvyoma sad abjaa gojaa rutajaa adrijaa rutam bruhat 

oordhvam praaNam unnayatyapaanam pratyagasyati | 
madhye vaamanam aaseenam vishve devaa upaasate || 3 || 

asya visramsamaanasya shareerasthasya dehinaha | 

dehaad vimuchyamaanasya kimatra parishishyate | etadvai tat || 4 || 

na praaNena naapaanena martyo jeevati kashchana | 
itareNa tu jeevanti yasminnetaavupaashritou || 5 || 

hanta ta idam pravakshyaami guhyam brahma sanaatanam | 
yathaa cha maraNam praapya aatmaa bhavati goutama || 6 || 

yonimanye prapadyante shareeratvaaya dehinaha | 
sthaaNumanye-nusamyanti yathaakarma yathaashrutam || 7 || 

ya esha supteshu jaagarti kaamam kaamam purusho nirmimaaNaha | 

tadeva shukram tadbrahma tadeva amruta muchyate | 

tasmin llokaah shritaah sarve tadu naatyeti kashchan | etadvai tat || 8 || 

agniryathaiko bhuvanam pravishTo roopam roopam pratiroopo babhoova | 
ekastathaa sarva bhootaantaraatmaa roopam roopam pratiroopo bahishcha || 

vaayuryathaiko bhuvanam pravishTo roopam roopam pratiroopo babhoova | 
ekastathaa sarva bhootaantaraatmaa roopam roopam pratiroopo bahishcha 


10 


sooryo yathaa sarvalokasya chakshuh na lipyate chaakshushair baahya doshaihi | 
ekastathaa sarva bhootaantaraatmaa na lipyate lokaduhkhena baahyaha || 1 1 || 

eko vashee sarva bhootaantaraatmaa ekam roopam bahudhaah yah karoti | 
tamaatmastham ye~nupashyanti dheeraah teshaam sukham shaashvatam 
netareshaam || 12 || 

nityo-nityaanaam chetanashchetanaanaam eko bahoonaam yo vidadhaati kaamaan 
tamaatmastham ye~nupashyanti dheeraah teshaam shaantih shaashvatee 
netareshaam II 13 || 


tadetaditi manyante-nirdeshyam paramam sukham | 
katham nu tadvijaaneeyaam kimu bhaati vibhaati vaa 


14 


na tatra sooryo bhaati na Chandra taarakam nemaa vidyuto bhaanti kuto~yamagnihi | 
tameva bhaantamanubhaati sarva tasya bhaasaa sarvamidam vibhaati || 15 || 

shashThee vallee 

oordhvamoolo-vaakshaakha esho~shvatthah sanaatanaha | 

tadeva shukram tadbrahma tadevaamrutamuchyate | 

tasmin lokaah shritaah sarve tadu naatyeti kashchan | etadvai tat || 1 || 

yadidam kirn cha jagat sarvam praaNa ejasi nihsrutam | 
mahadbhayam vajramudyatam ya etadviduramrutaaste bhavanti || 2 || 

bhayaadasyaagnistapati bhayaattapati sooryah | 
bhayaadindrashcha vaayushcha mrutyurdhaavati panchamaha || 3 || 

iha chedashakadboddhum praakshareerasya visrasaha | 
tatah sargeshu lokeshu shareeratvaaya kalpate || 4 || 

yathaa — darshe tathaa — tmani yathaa svapne tathaa pitruloke | 

yathaa~psu pareeva dadrushe tathaa gandharvaloke Chaayaatapayoriva brahmaloke 

II 5 || 

indriyaaNaam pruthag bhaavam udayaastamayou cha yat | 
pruthag utpadmamaanaanaam matvaa dheero na shochati || 6 || 

indriyebhyah param mano manasah sattvamuttamam | 
sattvaadadhi mahaanaatmaa mahato-vyaktam uttamam || 7 || 

avyaktaattu parah purusho vyaapako-linga eva cha | 
yam gyaatvaa muchyate janturamrutatvam cha gacChati 


8 


na sandrushe tishThati roopamasya na chakshushaa pashyati kashchanainam 
hrudaa maneeshaa manasaa-bhiklrupto ya etadviduamrutaaste bhavanti || 9 || 

yadaa panchaava tishThante gyaanaani manasaa saha | 
buddhishcha na vicheshTate taamaahuh paramaam gatim || 10 || 

taam yogamiti manyante sthiraam indriyad haaraNaam | 
apramattastadaa bhavati yogo hi prabhavaapyayou || 11 || 

naiva vaachaa na manasaa praaptum shakyo na chakshushaa | 
asteeti bruvato-nyatra kathaM tadupalabhyate || 12 || 

asteetyevopalabdha vyastattvabhaavena chobhayoho | 
asteetyevopalabdhasya tattvabhaavah praseedati || 13 || 

yadaa sarve pramuchyante kaamaa ye~sya hrudi shritaaha | 
atha martyo-mruto bhavatyatra brahma samashnute || 14 || 


yathaa sarve prabhidyante hrudayasyeha granthayaha 
atha martyo-mruto bhavatyetaavaddhyanushaasanam 


15 


shatam chaikaa cha hrudayasya naaDyastaasaam moordhaanam abhinihsrutaikaa | 
tayordhvam aayannamrutatvameti vishvanyaah utkramaNe bhavanti || 16 || 

angushThamaatrah purusho-ntaraatmaa sadaa janaanaam hrudaye samnivishTaha 
tarn svaacChareeraat pravruhenmu-jjaadivesheekaam dhairyeNa | 
tarn vidyaacChrukramamrutam tarn vidyaacChrukramamrutamiti || 17 || 

mrutyuproktaam nachiketo-tha labdhvaa vidyaametaam yogavidhim cha krutsnam | 
brahmapraapto virajo-bhoodvimrutyuranyo-pyevam yo vidadhyaatmameva || 18 || 

saha naavavatu | saha nou bhunaktu | saha veeryam karavaavahai | 
tejasvinaavadheetamastu maa vidvishaavahai || 19 || 

om shaantih shaantih shaantihi || 

om saha naavavatu | saha nou bhunaktu | sahaveeryam karavaavahai | 
tejasvi naavadheetamastu | maa vidvishaavahai || 

om shaantih shaantih shaantihi || 

om tat sat || 

